

# ሰንበት ዘምኑራብ

15/3/ 2005 ዓ.ም. (3/24/ 2013)

## ኦ ጎይታ ክንርኢ ዓይንና ክፈተልና!

As they were about to part from him, Peter said to Jesus, Master, it is good that we are here; let us make three tents, one for you, one for Moses, and one for Elijah. LK 9:33.

**መዝሙር:** ቦኦ ኢየሱስ ምኑራብ አይሁድ ወመሃረ ቃለ ሃይማኖት. . . . .

**ንባባት:** ፍሊጲ 3:17-4:-1፥ ያዕ 4:1-12፥ ግ.ሐ 5:17-3፥ ሉቃ 9:28-36

**ሰብከት:** 1. “እስመ ቅንአተ ቤተክ በልዓሊ፥ ትዕይርቶሙ ለእለ ይትዔየሩክ ወድቀ ላዕሌየ፤ ወቀጻዕክዋ በጾም ለነፍስየ” ንቤትካ ዘሎኒ መንፈሳዊ ችንኢ ከም ሓዊ የንድደኒ አሎ፥ ጸርፊ እቶም ዝጸርፉኻውን አባይ ወደቐ፥ ንነፍሱይ ብጾም አሕሳእክዋ”። መዝ. 69:9

**መዝሙር:** “ኢየሱስ ኦብ ቤት ጸሎት አይሁድ አተወ። ካብ መስዋዕቲ ምጽዋት እፍተወኒ ኦነ ንሰንበት ዋንኦ ንምሕረት አቦኦ እየ፥ ንቤት አባይ ቤት ሸቐት አይትግበርዋ ቤተ ጸሎት እያ እትስመ፥ ሰንበት አኽብሩ ሠናይ ግበሩ ንብጻይኩም አፍቅሩ ንድኻታትን መሳኺንን ራሕርሑ እምነት ከተሕድሩ”።

ቤት አምላኽ ዝግብኦ ክብርን ሓለዋን የድልዮ። ቤት አምላኽ እንብሎ ክልተ እዩ ዘስምዕ፥ ብዓቢኡ እቲ አምላኽ እንፍጽመሉ ቤተክርስቲያን የስምዕ አብኡ ኩሉ መስዋዕተ ቅዳሴን ካልእ ጸሎታትን ምህልላን እንፍጽመሉ ቅዱስ ቦታ እዩ ስለዚ ዝግብኦ ክብሪ ክነልብሶ ግቡእና እዩ። ካልኦይ ቤት አምላኽ ክብሃል ዝክኣል ልብና ሕይወትና እዩ። ቅዱስ ጳውሎስ ልብና ማሕደር መንፈስ ቅዱስ ከምዝኾነ ይነግረና። ቅዱስ ቍርባን ክንቅበል እንከሎና ማኅደሩ ንኸውን። ልብና እውን ነዚ ክብሪ ለቢሱ ክነብር ናታትና ሓላፍነት እዩ። ኦብ ታቦቱ ዝኾነ ልብና ክነብር ዘለዎ ኢየሱስ ጥራሕ እዩ ካልእ ክወርሶ አይግብኦን። ልብና ማኅደር አምላኽ ክንገብር ክብሪ አምላኽ ርኢና ክንክእል አሎና።

ካብ ብዙሕ ህያባት አምላኽ ሓደ ርኢኻ ምኽኣል ዓቢ ጸጋ እዩ። ጣዕምን ዕብየትን ምርኣይ አብቲ ክንርኢ ኦብ ጸልማት ዝነበርናሉ ክንርዳእ ንኸእል ወይ ዝርእዩ ዝነበሩ እም ዝዓወሩ ምስጢር ርኢኻ ምኽኣል ክንደይ ዓቢ ነገር ምጳኑ ይነግሩ። ክትርኢ እንተ ዘይክኣልካ ብዙሕ ነገር ይሓልፈካ። ግዙፋዊ ምርኣይ ኦብቲ መንፈሳዊ ምርኣይ የሳግረና። ብመንፈስ ርኢኻ ምኽኣል ማለት ንአምላኽን ግብሩን አለሊኻ ምኽኣል ማለት እዩ።

ኦብ ጊዜ ጾም ክልተ ነገር ርኢና ክንክእል ንሕተት ንአምላኽን ሰብን ርኢና ክንክእል እንከሎና ዓይንና በሪሁ አሎ ማለት እዩ። ሰብ ክርኢ እንተ ኸኣለ ጽቡቅን ሕማቕንን ክፈሊ ስለ ዝኸእል ዝመርጽ ኦብቲ ንሱ ዝደልዮ እዩ ዝምስረት። ንአምላኽን ሰብን ክንመርጽ እምብኣር መጀመርያ ርኢና ክንክእል አሎና።

ኦብ 2ዘነገስት 6 ከም እነንብቦ ሶርያውያን ምስጢሮም ንንጉሥ እስራኤል መን ከምዝነግረሎም ከምዘሎ ክፈልጡ አሸጊርዎም ገለ ካብቶም አማኸርቲ ንጉሥ ኤልሳዕ ነብይ ከምዝኾነ ነገርዎ እም ሒዞም ከምጽእም ነታ ኤላስዕ ዝነበሮ ዓዲ ብለይቲ ክቢቦም ሓዝዋ። አገልጋሊ ኤልሳዕ ንግሆ ካብ ድቃሱ ተንሲኡ እንተ ረኣየ ዓዲ ብጸላእቲ ተኸቢባ ስለዚ ኦብ ኤልሳዕ መጺኡ ብፍርሒ እናረዓደ ነገሮ። ኤልሳዕ ካብዞም እትርእዮም ዘሎኻ ንላዕሊ ምሳና አለዉ አይትፍራሕ በሎ፥ እንተኾነ እቲ አገልጋሊ ነቶም ከቢቦምዎ ዘለዉ ሰራዊት አምላኽ ሓንቲ ክርኢ ስለ ዘይክኣለ ነቲ ኤልሳዕ ዝብሎ ክአምን ከቢድዎ ስለዚ ኤልሳዕ ንእግዚአብሔር ነቶም ኦብዙርያ ኤልሳዕ ዘለዉ ከርእዮ ለመነ እም

ክርኢ ከአለ ካብኡ ነቶም ናይ ሶርያ ወተሃደራት አዲንቶም አዕዊሮም ማሪኸም ኡብ ንጉሥ እስራኤል መሪሖም አምጽእዎም ይብል።

ገሓዚ አገልጋሊ ኤልሳዕ ኡብ ዙርያ ኤልሳዕ ዝነበሩ ሰራዊት አምላኽ ክርኢ አዲንቱ ብጸሎት ኤልሳዕ ተኸፊትሉ። ሎሚ ንሕና ብጸሎትና ብእምነትና ኡብዚ ጊዜ ጾም ንአምላኽ ክንርኢ ነቲ ንሱ ዝገብረልና ኩሉ ክነስተውዕል እሞ ኡብኡ ክንምለስ እንውስነሉ ጊዜ እዩ። አምላኽ ርኢና ክንክእል ክሕግዘና ክንልምኖ አሎና። እዚ እዋን ንአምላኽ ካብ ምርኣይ ዝኸለአና ባዕልና ዝፈጠርናዮ ኩሉ እንስዕረሉ ነቲ ሓቀኛ ነገራት አምላኽ ዝደልዮ ክንገብር ፍቓደኛታት ክንከውን እንውስነሉ ጊዜ ሰለ ዝኾነ ናይ ኩልና ተሳትፎ ይሓትት።

ናይ ሎሚ ወንጌል ድሕሪ እቲ ኢየሱስ ንሓዋርያቱ “ወድሰብ ብዙህ መከራ ኺጸግብ ብዓብይትን ብሊቃነ ካህናትን ብመማህራን ሕግን ኪነጻቕን ኪቕተልን ብሳልሳይ መዓልቲ ኪትንሥእን ግድን እዩ” (ሉቃ 9:22) ድሕሪ ዝበሎ እንረኽቦ ኢና አንቢብና። እዚ ነቶም ሓዋርያት ኢየሱስ እቲ መስሕ ኮይኑ ካብ ግዝኣት ሮማውያን ነጻ ከውጽዖም እሞ ኡብ መንግስቱ ዝለዓለ ቦታ ክረኽቡ ዝጸበዩ ዝነበሩ ከምኡ ንመንግስቲ እስራኤል ከም ብሓዲስ ከምጽአሎም (ግ.ሓ. 1:6) ዝጸበዩ ዝነበሩ ጽቡቕ ወረ ኣይነበረን። ምናልባት ብዙሓት ካብአም ነዚ ምሰምዑ እምበርዶ እቲ እንጽበዮ መስሕ እዩ? እምበርዶ ንሱ እቲ ቅቡእ አምላኽ እቲ ክመጽእ ዘልኦ እዩ? ምስኡዶ ክሳብ ኢየሩሳሌም እንታይ ከምዝኸውን ክንርኢ ክንስዕቦ ወይስ ጊዜ ከሎና ሕጂ ክንሓድን? እዝን ካልእን እናሓሰቡ ኡብ ጥርጥር ዝኣተዉ ነሮም ክህልዉ ይክእል። ኡብዚ እዋን ኢዩ ኢየሱስ ከምቲ ኤላሳዕ ነብይ ነቲ ዝጠራጠርን ፈሪሖ ኡብ ላንጋ ላንጋ አትዩ ዝነበረ ጊላኡ ገሓዚ ዝገበሮ ንሓዋርያቱ ክገብረሎም ዝወሰነ።

ሓደ ንግሆ ድሕሪ ቁሩብ መዓልታት ንሰለስተ መራሕቲ ካብቶም ሓዋርያቱ ንጴጥሮስ ያዕቆብን ዮውሓንስን ምስኡ ኡብ ጎቦ ክድይቡ እሞ ክጽልዩ ወሲድዎም። ኡብ ቅዱስ መጽሓፍ እምባ/ጎቦ ምስ እግዚአብሔር እትራኽቡ ቦታ እዩ። ሙሴ ንእግዚአብሔር ኡብ ደብረ ሲና ተራኺብዎ፤ ከምኡ ኤልያስ ኡብ ጎቦ ንአምላኽ ተዛሪብዎ፤ ኢየሱስ ክጽሊ ኡብ እምባ ይኸይድ ነሩ። ድሕሪ ትንሣኤ ኡብ ደብረ ዘይቲ እናረኣይዎ ንሰማይ ዓሪጉ። ነዚ መሰረት ገሮም ኡብ ዓድና ገዳማት ኡብያተ ክርስትያናት ኡብ ሓፍ ዝበለ ቦታ ይሃንጹ። ኡብ እምባ ምድያብ ምስ አምላኽ ምርኻብ እዩ ዘስምዕ።

ኢየሱስ ንመንፈሳዊ ዓይኒ አርድእቲ ከሕዊ እሞ ንእሸቶይ ራእይ መንግስተ ሰማይ ክህልዎም ኢሉ ነቲ ብግዙፍ ዓይኖም ክርእይዎ ዘይከአሉ ክርእዮም ኡብ እምባ ታቦር ወሲድዎም። ኡብኡ ኩሉ ሰማያዊ ሓይሊ ኡብ ዙርያ ክርስቶስ ከምዘሎ ርእዮም። ናይ እቲ ብዓይኒ ክርኦ ዘይክአል አምላኽ ድምጺ ከአ ከምዚ ክብል ሰምዑ “እቲ ዝኃረኽዎ ወደይ እዚ እዩ ንኡስ ስምዕም” (ሉቃ 9:35) ዚብል ድምጺ ሰሚዖም። እዚ እዩ ክረጋገጽዎ ዘድልዮም ዝነበረ ንሱ መን ምዃኑ ርእዮም ክኸእሉ። ንሱ ብሓቂ እቲ ዝጸበይዎ ዝነበሩ እዩ። ሰማይ ከይተረፈ መስኪሩ እዩ፤ ካብዚ ንድሓር ክሳብ ኡብቲ ዝስካሕክሕ ውርደትን ሞትን ዝወርዶ ክሳብ ኢየሩሳሌም ከሰንይዎ እዮም። ዝወርዶ ብዘየገድስ ንሳቶም ኡብዚ እዋን ሓደ ዘረጋገጽዎ ነገር ኡሎ ንሱ ከአ “አምላኽ ኡብ ጎኒ ኢየሱስ ከምዘሎ” ናይ መጨረሻታ ዓወት ናቱ ከምዝኾነ አረጋጊጾም እዮም። ብኻልእ አዘራርባ ዓይኖም ልቦም ሕልንኦም ኢየሱስ መን ምዃኑ ክርእዩ ክኢሎም።

ኡብ ሕይወትና ንሕና ክንደይ ጊዜ ኡብ ጥርጥርን ክሕደትን በጺሕና ንኸውን? ብፍላይ ኡብ ከቢድ ሽግር ምስ ወረድና አምላኽ አበሎ ስለምንታይ ነዚ አባይ ክፍጸም አፍቂዱ እናበልና ንሓትት። ብዙሓት ኡብ ሕይወቶም ብዙሕ ዕንቅፋት ዝረኣዩ ከምኡ ካብ ገለ ክርስትያን አመንቲ ኢና ዝብሉ ግን ንኣይ ጥዓመኒ ክብሉ ዝርኣዩ ከመይ ኢሎም ኡብ ከምዚ ዓይነት ሕይወት አምላኽ ኡሎ ክብሉ ይኸእሉ። ብዙሓት ከምዚኦም ዝአመሰሉ ካብ እምነት እዮም ዝወጹ። ብዛዕባ ኡብ ሕይወቶም ዝተፈላለዩ ወገንነት ግፍዒ ዓመጽ ኡብ ሕይወቶም ዝረኣዩ ሕሰብ ነብል እሞ፤ ሰራሕ ደልዮም እንተ አመልከቱ ካብኦም ብትምህርትን ብኸእለትን ዝተሓቱ እንከለዉ ሰብ ስለ ዘለዎም ወይ ኩሉ እቲ አደናጋሪ ነገራት ዝፈልጡ ስለዝኾኑ ሰራሕ ክረኽቡ ክርእዩ ከለዉ ዝስምዖም። ኡብ ሕብረተሰብ ብዙሓት ብዘይ ቅኑዕ መገዲ ዝተጓዕዙ ክህብትሙን ቦታ ክረኽቡ ክርእዩ ከለዉ “እግዚአብሔር አበይ ኡሎ” ይብሉ። ከምኡ ዘአመሰለ ብኻልእ እንተ ረኤና ኡብ ስድራታት

ዝተፈላለዩ ስቓይ ቀጻሊ ሕግም ወይ ኪዳን ክብተን ክትርኢ ከሎኻ፤ ኣብ መንጎ ወለድን ደቆምን ኣብ መንጎ ኣዕሩኽን ባተሰብን ምፍልላይ ክወርእ ክትርኢ እንከሎኻ “ ኣምላኽ ኣበይ ኣሎ” ዝብል ሕቶ ይቐርብ።

ኣብ ገለ እዋን ሕሰብ እንተ ኣበልና ዓለም ብምልእታ ኣብ ልዕሊና ትወድቕ ዘላ ኮይኑ ይስምዓና። ሕይወት ትርጉም ስኢንካልኡ ኣብ ከቢድ ሽግርና ስቓይን ኣብ ዘሎናሉ እዋን ከምኡ ኩሉ ጸቢቡና ነገራት ሓርቢቲና ኣብ ዘሎናሉ እዋን ኣብ እምባ ጸሎት ክንድይብ እም ንኣምላኽ ዓይንና ክኸፍተልና ክንልምኖ እም ርኢና ክንክእል። ኣምላኽ ናይ ዘለዓለማዊ ሕይወት ንእሽቶይ ምልክት ራእይ ክህበና እዩ እም እዚ ሕጂ እንርእዮ ዘሎና ጸገማት ሓጺር ምዃኑ ክንርኢ ክኢልና ንኹሉ ብዓይኒ ኣምላኽ ክንርዮ። ነዚ ግዝያዊ ስቓይትን ፈተነታትን ኣብ ሕይወት ዝንገፈና ብዙሕ ትርጉም ከምዘይብሉ ርኢና ኣምላኽ ኣብ ጎንና ከምዘሎ ክንፈልጥ ኢና። ሓንቲ እተድልየና ንእሽቶይ ምልክት መንግስተ ሰማይ እያ። ንሳ ንዕለታዊ መስቀልናን ሽግርናን ጸርና ከምእንክእል ክትገብረና እም ንኢየሱስ ክንስዕቦ ክተኸእለና እያ።

እቲ ኣብ ጊዜ ጸም እንጾሮ መስቀል ኣብቲ ኣብ እዋን ትንግሌ እንቐበሎ ኣኸሊል እዩ ዘብጽሓና። እቶም ሰለስተ ኣርድእቲ ንግርማ ኢየሱስ ምስ ረኣዩ ዓይኖም ተኸፊቱ ጴጥሮስ ሽዑ ጣዕሚ ሰማይ ስለ ዝረኣዩ ኣብዚ ምንባር ይሕሸና ኢሉ። ምስ ኢየሱስ ክነብር ለሚኑ ኣብዚ ሓደ ዳስ ንኣኽን ነቶም ምላኽ ዝዛረቡ ዝነበሩ ሙሴን ኤልያስን ከኣ ክንገብረሎም እም ኣብዚ ኣብ ቦታ ሓጎስ ክነብር ኢሉ ለሚኑ። ገርሄኛ ልመና ግን ከኣ ካብ ኦፍ ኩልና ኣብዚ እዋን ክወጽእ ዘለዎ። ኣብዚ ምላኽ ክነብር ክንጽሊ ምስጢር ሕይወትና ተረዲእና ንቅድስና ክንብህጋን ክነብራና ኢልና ሕይወትና ክንመርሕ እዋኑ እዩ።

**ኣምላኽ ጽምዋ ቦታ ይፈቱ እዩ።**

ሓደ ካብቲ ኣብ ጊዜ ጸም ክነዘውትሮ ዝግብኣና ብሕትና ንኣምላኽ ክንረኽቦ። ዓይንና ሕልናና ሕይወትና ነቲ ኣምላኽ ካባና ዝደልዮ ርኢና ክንክእል ጊዜ ጽምዋ ክንመርጽ። ነዚ ዝሕግዙና ብዙሕ መጋብሪታ ኣለዉ ሱባኤ ምእታው፤ ብሕትኻ ናይ ጸሎት ጊዜ ምውሳኔ፤ ቅዱስ መጽሓፍ ብተመስሮ ምንባብ፤ ቅዳሴ ምስማዕ፤ ከምኡ ምስጢረ ንስሓ ምዝውታር ዝኣመሰሉ ንገጽ ኣምላኽ ክንርኢ ይሕግዙና።

ሰብ ኣብ ሕይወቱ ተኣምርን ለውጥን ክገብር እንተ ኹይኑ ኣብ ርእሱ ክኣቱ ኣልኦ፤ እቲ ንኣምላኽ ኣውጺኡ ብጣዕሚ ዓለምን ካልእ ነገራትን መሊኡ ዘሎ ልቡ ኣጽርዮ ክኸእል ኣለዎ። ኣብ ልቡ ኣትዩ ታቦት መንፈስ ቅዱስ ምዃኑ ልቡ ከለሊ እም ክንጽሖ ፍቓደኛ ክኸውን ኣለዎ። ኣብ ኣምላኽ ክምለስ ኣብ ልቡ ክኣቱ ኣለዎ። ከምቲ ኣብ ሉቃስ 15 ዘሎ ቦታኒ ውሉድ ኣብ ልቡ ምስ ተመለሰ ንጣዕሚ ገዝኡ ከለሊ ዝኸኣለ ንሕና እንው ጣዕሚ እምነትናን ኣምላኽናን ክንርኢ ኣብ ልብና ክንኣቱ የድልየና።

ኣብ ልብና ክንኣቱ ቀሊል ኣይኮነን ሰይጣን ሓንጻብ ዝወነኖ ልቢ ክሓድጎ ከቢድ እዩ። ምስ ዝፈጠርናዮ ባህሪ ውግእ ምእዋጅ እዩ ንድኽመትና ኣለለና ኣብ ኣምላኽ ክንጽጋዕ እንተ ዘይኮይኑ ምምራኽና ዝለመደ ሰይጣን ብዳግም ከሸንፈና ኣይጽግምን እዩ። ሰይጣን ከይዕወተልና ሕማቕ መንፈስ ኣብ ልብና ለጊቡ ምውጻእ ከይኣብየና ሎሚ ብመንፈስ በርቲዕና ክንጽሊ የድሊ።

ኣብ ልብና ኣቲና ከምብሓድስ ንርከቦ እዚ ቅዱስ እዋን ጸም ነዚ ክሕግዘና ኩልና ብብዓቕምና ንበራበር። ኦ ሕያዋይ ኣምላኽ መንፈስካ ፍቕርኻ ኩሉ ርእየ ኸእል ዓይነይ ክፈተለይ። ንመገዲ ኃጢአት ሓዲገ ኣብ ጎደና ንስሓ ክኣቱ ሓግዘኒ እናበልና ኣብ ጽምው ቦታ ኮና ንለምኖ።

ጉዕዞ ጸምና ባራኹ ንቕድስና ንጣዕሚ ፍቕሪ ኣምላኽና እነስተማቕረሉ ሓይልን ክእለትን ይሃበና።

ኣባ ንጉሠ ፍሥሓ